


ایستاد کا مقام

مرکز حیات

maablib.org

طلب



maablib.org

سلسلہ اشاعت امامیہ مشن پاکستان لاہور ۱۴۲۲ھ

اہل بیت کا مقام

مرکز احیاء اہل بیت

عالمی جناب مولانا محمد رفیع صاحب بنوری (رحمہ اللہ)

پشاور

قیمت ۲۸ روپے



maablib.org

پیش لفظ

”اہل بیت کا مقام“ (قرآن حکیم اور اقوال سلف کی روشنی میں) آپ کے پیش نظر ہے۔

یہ مقالہ علامہ سید محمد زکریا شاہ بنوری (حنفی) ساکن پشاور کی تحقیق انیس کا نتیجہ ہے، فاضل موصوف نے مسلمانوں کے ایک متفقہ مسئلہ کی ترجمانی فرمائی ہے، اور جو پردے سیاست نے اس بلند مقام پر ڈال دیئے تھے، انہیں نہایت حسن و خوبی سے برطرف کر دیا ہے۔

اہل بیت اہلار کسی ایک فرقے کا اجارہ نہیں ہیں۔ اہل بیت علیہم السلام تمام مسلمانوں کا بلا امتیاز فرقہ سرمابہ افتخار ہیں۔ اللہ نے اہل بیت کو چند مختلف ممتاز الفاظ سے خصوصیت عطا فرمائی ہے۔ ”اہل البیت“ ”آل محمد“ ”آل عمران“ ”عترت“ ”ذویت“ ”قرنی“ ”ذو القربی“۔ کوئی فرقہ ایسا نہیں جو فضل العبادت نماز میں ”آل محمد“ کو اپنا خراج عقیدت پیش نہ کرتا ہو۔ تشہد کے بعد آل محمد پر دو دہر سلم کا شعار ہے، امام شافعی نے تو اس اہلار عقیدت کی اہمیت کو اپنے اشعار میں ان الفاظ میں پیش کیا ہے :-

يَا أَهْلَ بَيْتِ رَسُولِ اللَّهِ حُكْمٌ - فَرَضَ مِنَ اللَّهِ فِي الْقُرْآنِ أَنْزَلَهُ
 كِفَافٌ مِنْ عَظِيمِ الْقَدْرِ عَلَيْكُمْ - مَنْ لَمْ يُعْمَلْ عَلَيْكُمْ لَأَمَلَةٌ لَهُ
 اے اہل بیت رسول آپ کی محبت اللہ کی طرف سے ایسا فریضہ ہے جو
 قرآن میں نازل ہوا ہے۔ آپ کی قدر و منزلت کے لئے یہی امر کافی ہے کہ جو
 شخص آپ پر درود نہ بھیجے اسکی نماز، نماز ہی نہیں۔

اہل بیت یا آل محمد مسلمانوں کا ایسا مشترکہ سرمایہ ہیں جو اسلام کے
 مختلف و متفرق فرقوں کے لئے وجہ اتحاد ہو سکتا ہے اور جو اس وقت مسلمانوں
 میں تشتت و افتراق ہے، وہ ان کے مقام کو سمجھنے سے دور ہو سکتا ہے آج مسلمانان
 عالم جس دور سے گزر رہے ہیں اُد آج ہمارے محبوب وطن پاکستان
 کو جو مشکلات و پیش ہیں۔ ان کے پیش نظر ہمارا اتحاد زندگی اور ہماری اتفاقی
 موت ہے، اس سے بڑھ کر ہمارے بد نصیبی کیا ہوگی، کہ ہم امور مشترکہ
 میں بھی متحد نہ ہوں، اگر ہم سب مسلمان متحد ہو کر اسوہ حسنہ اہل بیت پر گامزن ہوں تو ہم اپنی مشکلات
 بحسن و جورہ حل کر سکتے ہیں امدان غائبوں امد کرتا ہوں کا جو اس افتراق سے پیدا ہوئی ہیں۔
 اور ہماری تباہی کا پیش خیمہ ہیں تدارک کر سکتے ہیں۔

یہ امر ایک واضح حقیقت ہے کہ بعض سیاسی ضروریات کے تحت ارباب
 سیاست نے مسلمانوں میں افتراق پیدا کیا ہے۔ ارباب سیاست چاہتے تھے
 کہ اہل بیت اہل ہمارے کو شیعیت سے مخصوص کر کے باقی مسلمانوں کو ان سے الگ
 کر لیا جائے۔ اگرچہ وہ اس سیاسی سکیم میں کامیاب نہ ہوئے۔ مگر تاہم اس کے
 کچھ اثرات باقی رہے۔ اور آج بھی وہ تحقیق حیدر یا دودہ حافر کی ریسرچ

کے نام سے ابھرتے رہتے ہیں۔ ایسا معلوم ہوتا ہے کہ امام شافعی کے دور سے پہلے بعض ارباب سیاست نے اہل بیت کی محبت کو شیعیت کی خصوصیت قرار دیدیا تھا۔ افسوس کہ اہل بیت کی طرف رجحان رکھنے والوں کو "رافضی" کہنے لگے تھے اسی لئے تو امام شافعی کو کہنا پڑا:-

اِنَّ مَكَاتَ رَفَضًا حُبَّ آلِ مُحَمَّدٍ
فَلْيَسْتَصِلَا الثَّقَلَانِ اُمِّي رَافِضِي

اگر آل محمد کی محبت "رافضی" ہے تو انس و جن میرے گواہ رہیں کہ میں رافضی ہوں

ارباب سیاست کا پروپاگنڈے اس قدر شدید اور وسیع تھا کہ ان کے حلقہ اثر میں رہنے والے حب آل محمد کو گناہ تصور کرنے لگے تھے۔ چنانچہ اس سلسلہ میں بھی امام شافعی کو کہنا پڑا:-

اِنَّ مَكَاتَ ذُبَا حُبَّ آلِ مُحَمَّدٍ - فَاِنَّ لَكَ ذَنْبًا سَتَ عَنْهُ اَوْبُ

اگر آل محمد کی محبت گناہ ہے تو یہ ایسا گناہ ہے کہ میں اس سے ہرگز توبہ نہیں کروں گا۔ مسلمانوں کو آل محمد سے بھگانے کے اپنے سیاسی مقاصد کے حصول کی اس سعی کا حکمت ربانی نے ازالہ اس طرح کیا کہ مسلمانوں میں مضربِ محدثین، صوفیاء و شعرا کا ایک ایسا گروہ موجود رہا جو شیعہ نہیں تھے مگر اس سیاسی مضراثرات کو دور کر کے مسلمانوں کو مرکز مقام اہل بیت پر منہ و متفق رکھتے تھے، فاضل مقالہ نگار نے اس فاضلانہ مقالے میں اسی گروہ کی مساعی جمیدہ کو اس مقالہ میں پیش کر کے بہت بڑی دینی خدمت انجام دی ہے۔

اللہ تعالیٰ انہیں اجرِ جزیل عطا فرمائے۔

ایں دعا از من از جملہ جہان آمین باد

فاضل مقالہ نگار نے آیہ مؤدت کو موضوع قرار دیا ہے، تفسیر و منشور
سیوطی، تفسیر کثافات زنجیری، تفسیر غرائب القرآن و بیاضا پوری سے
نات بیت کیا ہے کہ قرآن سے مراد حضرت علی مرتضیٰ، حضرت سیدہ طاہرہ
فاطمہ زہرا اور ان کی اولاد ہیں۔ اور ان کی محبت جزو ایمان، باعث
حصول جنت اور حیات ابدی کی کفیل ہے۔ اس ضمن میں ایسے نحوی نکات
بیان کئے ہیں جو معرفت و عرفان اہل بیت کا سرچشمہ ہیں۔ نیز محبت
اہل بیت کے وجوب و اہمیت پر ۲۹ مسلمہ فریقین احادیث رسالت پیش کی
ہیں۔

آیہ مؤدت پر اگر چند لمحات نگریہ صرف کئے جائیں تو ”اہل بیت کا مقام“
اتنا واضح ہو جاتا ہے کہ کسی سلیم النفس مسلمان کو اس سے مجال انکار نہیں رہتی،
اور ارباب ستیا یا ان کے مقاصد کے ناشرین نے جو شبہات پیدا کئے ہیں۔ وہ
دور ہو جاتے ہیں،

کہا جاتا ہے۔ تبلیغ رسالت کا اجر لینا یا طلب کرنا جائز نہیں اور سن انبیاء
علیہم السلام کے خلاف ہے۔ آیت قرآن حکیم اور صرف قرآن حکیم کی روشنی میں ہم
اس قسم کے شکوک و شبہات پر غور و فکر کریں۔ اور ان کا ازالہ قرآن حکیم ہی سے
پیش کریں۔ آیہ مؤدت کے علاوہ سرکارِ احادیث عزائمہ کا ارشاد ہے۔

ان الذین امنوا و عملوا الصالحات یجعل لہم الرحمن وداً

(سورہ مریم آیت ۵۹ پیر ۹)

جو لوگ ایمان لائے اور انہوں نے اعمال صالحہ کئے۔ عنقریب ہم ان کی محبت کو ضروری قرار دیں گے۔

آدم سے لیکر خاتم تک ہر زمانے میں ایمانداروں کو صالحین کی محبت جزو دین رہی ہے۔ پھر یہ کہنا کہ اب ہم ایمانداروں اور اعمال صالحہ بجالانے والوں کی محبت عنقریب زمانہ مستقبل قریب میں ضروری قرار دیں گے کیا معنی رکھتا ہے، صاف ظاہر ہے کہ اس سے یہی مراد ہے کہ ایمانداروں اور اعمال صالحہ کو بجالانے والوں کا ایک خاص گروہ جنکی محبت خاص طور پر ضروری قرار دی جائے گی۔ یہ آیت سورہ مریم کی ہے، سورہ مریم یکہ ہے جو ہجرت حبشہ سے پہلے نازل ہوئی تھی۔ اس کا ثبوت یہ ہے، کہ حضرت جعفر طیار نے اس سورہ مبارکہ کو نجاشی بادشاہ حبش کے دربار میں تلاوت فرمایا تھا جس سے وہ آبدیدہ ہوا اور اسلام کی صداقت سے متاثر ہوا تھا۔ گویا ہجرت حبشہ سے قبل یہ اعلان کیا گیا تھا کہ ہم عنقریب ایک خاص گروہ کی محبت کو مسلمانوں کے لئے ضروری قرار دیں گے، پھر سورہ الشوریٰ میں جو ہجرت نبوی سے چند روز پیشتر نازل ہوئی تھی۔ اس اعلان کو رسول اللہ صلی اللہ علیہ وآلہ کی زبان صداقت ترجمان سے اس طرح عملی جامہ پہنایا گیا۔

قل لا اسئلكم عليه اجراً الا المودة فى القربى

اے رسول! ان سے کہہ دے کہ میں کوئی اجر رسالت طلب نہیں کرتا، مگر صرف اپنے قریبیوں کی محبت کو اجر رسالت قرار دیتا ہوں۔

اس پر جو یہ کہا جاتا ہے کہ رسول اللہ کی ذات گرامی صفات اس سے

بالا و برتر ہے کہ تبلیغ رسالت کا اجر اپنے رشتہ داروں کی محبت کو قرار دیں جس میں ذاتی اغراض کی جھلک موجود ہے۔ خود کیجئے کہ یہ اعتراض اس وقت ہو سکتا ہے۔ اگر رسول اللہ نے اپنی زبان وحی ترجمان سے محبت قرنیٰ کو اجر رسالت قرار دیا ہوتا۔ اجر رسالت تو خدا کی طرف سے مسودت قرنیٰ قرار دیا جا رہا ہے۔ رسول اللہ تو اس حکم کو پہچاننے کا ذریعہ ہیں۔ اس سے معلوم ہوا کہ طلب اجر میں سرکار رسالت کی کوئی غرض مضمّن نہیں تھی۔ بلکہ مصالح حکیم مطلق کا تقاضا تھا۔ اس لئے رسول اللہ کو حکم کہ تم اپنے قریبیوں کی محبت کو اجر رسالت قرار دو۔ اس سے معلوم ہوتا ہے اس میں اللہ کے دین کی افادیت کا راز مضمّن تھا۔ چنانچہ اسی قرآن حکیم میں رسالت کی طرف سے اعلان کر دیا گیا۔ انہوں نے قرآن مجید کی زبان سے فرما دیا کہ مسودت اہل بیت میں میری کوئی ذاتی غرض نہیں بلکہ تمہاری امت ہی کا مفاد ملحوظ ہے۔ اس سلسلہ میں قرآن حکیم کے یہ الفاظ ہیں:-

قُلْ مَا سَأَلْتُكُمْ مِنْ شَيْءٍ كَجُرْفَتِكُمْ أَنْتُمْ أَجْرِي الْآخِرِ وَاللَّهُ وَهُوَ عَلَى كُلِّ شَيْءٍ شَهِيدٌ (سورہ السبا آیت ۴۷) ع ۱۲

اے رسول! ان سے کہہ دو کہ وہ جو تبلیغ رسالت کا اجر تم سے طلب کیا گیا ہے وہ تمہاری ہی منفعت کے لئے ہے، میرا اجر تو صرف اللہ پر ہے جو انسانی افعال کا گواہ ہے۔ عربی میں ل نفع کے لئے استعمال ہوتا ہے۔ اس لئے لکم کے معنی یہی ہیں کہ وہ تمہارے نفع کے لئے ہے۔ اب یہ دیکھنا ہے کہ وہ نفع کیا ہے؟ جس کے لئے یہ اجر مقرر

کیا گیا۔ اس کے لئے ارشاد ہوتا ہے۔

قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ شَاءَ أَنْ يَتَّخِذَ إِلَىٰ رَبِّهِ
سَبِيلًا۔ (الفرقان آیت ۷۷، ۷۸)

اے رسول! اُن سے کہہ دے میں تم سے کوئی اجر نہیں مانگتا۔ مگر اس
اجر سے مقصد صرف یہی ہے۔ جو شخص اللہ تک رسائی چاہتا ہو۔ اُس کے
لئے یہ اجر ذریعہ ہو جائے۔

معلوم ہوا کہ مسودۃ آل محمد صراطِ مستقیم کی ہدایت کا ذریعہ ہے۔
ختم رسالت کے بعد ضرورت تھی کہ ایک گروہ جو معصوم ہو کارِ رسالت کو
نہایت رسالت میں انجام دیتا رہے۔ پہلے انبیاء و رسل کو اس صورت
میں اجر رسالت طلب کرنے کی ضرورت نہ تھی چونکہ سلسلہ ہدایت بولے
نبوت و رسالت قائم تھا۔ رسول اللہ کے بعد چونکہ کوئی نبی یا رسول آنے
والا نہیں تھا۔ اس لئے اس ہدایت کو جاری رکھنے کے لئے ایک منصوص
مِن اللہ گروہ کا ہونا ضروری تھا۔ جو منصبِ امامت و ولایت کے
مناصب (DESIGNATIONS) سے وسیلہ ہدایت خلق ہو یہ رسول اللہ
کی رافت اور شفقت تھی کہ انہوں نے اہل بیت کے ذریعے امت کی
کی ہدایت کی بحکم الہی ایک صورت پیدا کر دی یہ اس شان رسالت کا تقاضا
ہے۔ جسے اس آیت مبارکہ میں بیان کیا گیا ہے۔

قَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ
عَلَيْكُمْ وَبِالْمُؤْمِنِينَ رَؤُوفٌ رَحِيمٌ۔

لوگو! تم ہی میں سے ہمارا ایک رسول تمہارے پاس آیا جس کی شفقت کی یہ حالت ہے کہ اس پر شاق ہے کہ تم تکلیف اٹھاؤ وہ تمہاری بہبود کا نہایت خواہش مند ہے اور ایمانداروں پر حد درجہ شفیق ہے۔

اور یہ ظاہر ہے کہ رسول کی انتہائی خواہش یہی ہو سکتی ہے کہ امت کے افراد قیامت کے دن پیغمبر کی محبت میں ہوں۔ اسی کے لئے رسول اللہ نے محبت اہل بیت کو ہی ذریعہ قرار دیا ہے اور فرمایا ہے۔

مَنْ أَحَبَّنِي وَآحِبَ هَذِينَ وَأَوْلَهُمَا أَمْحَاكَاتٍ فِي دَرَجَتِي
يَوْمَ الْقِيَامَةِ (الصَّوَاعِقُ الْمَحْرُقَةُ)

جو کوئی مجھ سے محبت کرے اور ان دونوں یعنی حسنینؑ سے محبت کرے ان دونوں کے باپ علی مرتضیٰؑ سے اور ان دونوں کی ماں فاطمہؑ زہراؑ سے محبت کرے وہ قیامت کے دن میرے ساتھ میرے درجہ میں ہوگا۔

پھر اسی اجر رسالت کی توضیح ایک دوسری آیت میں اس طرح فرمائی۔
قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ
إِنَّهُ هُوَ الَّذِي ذَكَرَ لِلْعَالَمِينَ وَفَعَلْنَا نَبَاهُ بَعْدَ حَبِيبِ

(سورہ صافات ۸۶-۸۷-۸۸ آیت ۲۳ ع ۱۳)

اے رسول! تم ان سے کہہ دو کہ میں تم سے اس رسالت کا اجر نہیں مانگتا ہوں اور نہ میں بھوٹ موٹ بناوٹ کرنے والا ہوں یہ اجر تو سارے جہاں کے لئے نصیحت ہے اور کچھ دنوں بعد تم کو اسکی حقیقت معلوم ہو جائے گی۔

آیہ اجر رسالت کا انداز بیان عین اسی طرح ہے جس طرح توحید کا انداز بیان

توحید میں کلا کے بعد الا مفید حصر ہے یعنی کوئی معبود نہیں مگر صرف اللہ، اسی طرح
 آیہ مؤدت میں قل لا استعینکم علیہ اجراً الا المودة فی القربی، کلا کے بعد الا
 فائدہ حصر دے رہا ہے۔ یعنی تبلیغ رسالت کا اجر سوائے قربی کی مؤدت کے
 اور کچھ نہیں ہے۔

سرکار رسالت کی رسالت کا اجر دنیاوی مال و دولت اور مادی امتیاز
 نہیں ہو سکتیں۔ بہترین اجر یہی ہے کہ جن مقاصد کے لئے سرکار رسالت نے معائب
 و شدائد، رنج و آلام برداشت کئے وہی مقاصد دنیا میں موجود ہیں، اور
 زندگی جاوید پائیں۔ رسول اللہ کے مقاصد کی بقا کا اللہ نے ذریعہ اہل بیت
 کو قرار دیا۔ جو معصوم ہیں۔ جن کا اسوۂ ہمارے لئے بہترین رہنما ہو سکتا ہے
 اب ہمارا فرض ہے کہ ہم رسالت کے اجر کو ادا کریں اور سب مسلمان محبت
 اہل بیت کے مرکز پر جمع ہو کر تشننت و افراق کو خیر باد کہیں، اور متحد ہو کر
 دنیا میں دین کی نشر و اشاعت کریں اسلام کو فروغ دیں اور صراط مستقیم پر
 گامزن ہو کر اپنے مرجع حقیقی یعنی اللہ تک پہنچیں۔ وما علینا الا البلاغ

(محمد لطیف انصاری)



MAAB 1431

maablib.org

اہل بیت کا مقام

(قرآن حکیم نور اقوال سلف کی روشنی میں)

الحمد لله رب العالمين والصلاة والسلام على نبيه الكريم
قال الله تبارك وتعالى قل لا اسئلكم عليه اجراً الا المودة في القربى
ومن يقترن فيه حسنة نزدك فبها حسناؤه ان الله غفور شكور
الذين يقولون افتري على الله كذباً فان يشاء الله يختم على قلبه ويمح
الله الباطل ويحقق الحق بكلماته انه عليهم بذات الصدور
الذي يقبل التوبة عن عباده ويعفو عن السيئات اعلم ما تقرون

(الشوریٰ آیت ۲۳-۲۴-۲۵ پ ۲۵ ع ۴)

اے رسول تم کہہ دو کہ میں اس تبلیغ رسالت کا اپنے قرابت داروں کی محبت
کے سوا تم سے کوئی احمد نہیں مانگتا۔ اور جو شخص میری حاصل کرے گا ہم اس کے لئے
اس کی خوبی میں اضافہ کریں گے۔ بیشک اللہ بڑا بخشنے والا اور قدر دان ہے۔
تمہارے نسبت کہتے ہیں کہ اس رسول نے خدا پر بہتان باندھا ہے۔ اگر ایسا
ہوتا تو اگر خدا چاہتا تو تمہارے دل پر مہر لگا دیتا ہے۔ خدا تو جھوٹ کو
مٹا دینے والا ہے اور اپنی باتوں سے حق کو ثابت کرتا ہے، وہ یقیناً

دلوں کے راز سے بھی خوب واقف ہے اور وہی تو ہے جو اپنے بندوں کی
توبہ قبول کرتا ہے اور گناہوں کو معاف کرتا ہے۔ اور جو کچھ یعنی تم کرتے ہو وہ جانتا
ہے۔ — اما بعد!

آج کل مقام اہل بیت خیر الانام کو لوگ غلط فہموش کر چکے ہیں اور ان کے
اس جلیل القدر رتبے سے منحرف ہو چکے ہیں جو کہ اللہ جل جلالہ نے ان کو
اپنی بارگاہ عزت سے عطا کیا تھا۔ یہ ضروری سمجھا گیا کہ سلف صالحین کے
اس وظیرہ اور صحابہ کرام کی اس پرانی سنت کو زندہ کر لے کے لئے ایک
مبسوط مضمون لکھا جائے، اور ہدیہ ناظرین کیا جائے، تاکہ عوام الناس میں مصلح
سے کام لے کر اپنے ایمان کو اس کے انوار تجلیات سے منور کریں۔

اس بارے میں ایک قلمی بیاض موسوم بہ مطالع الانوار فی فضائل اہل بیت
النبی المختارہ نظر سے گزری جو کہ نہایت معقول طریق اور مدلل اصول پر لکھی گئی ہے
مستقل نے اس میں اپنی رائے کو بالکل دخل نہیں دیا۔ بلکہ تمام صحیح احادیث
اور مستند روایات کا ترجمہ کر دیا ہے۔ احادیث کی تشریح بھی خود نہیں فرمائی
بلکہ مشاہیر علمائے امت کی تشریح پیش کر دی ہے۔ ہر ایک بحث پر معقول پیرائے
میں صوفیانے کرام کے مسلک کو ثابت کر کے نتیجہ یہ نکالا ہے کہ

عمر بے حجت اہل بیت عبادت حرام ہے۔

یہ تصنیف علامہ حضرت سید محمد زکریا بن سید مرقل شاہ بن سید میر احمد شاہ
بنوری حنفی، پشاور کی ہے۔ اور ان سے اجازت لے کر ان کی کتاب کے چوتھے
مطبع کا ترجمہ کر دیا ہے۔ امید ہے کہ خالی الذہن حضرات کے لئے اس ضمن

ہیں کافی روشنی ثابت ہوگا۔

ان کی اصل کتاب عربی میں ہے۔ اس کے مشکل مقامات کی تشریح جگہ جگہ کو دی گئی ہے۔ اس مختصر رسالہ کو پانچ بابوں میں تقسیم کیا گیا ہے۔ دعا ہے کہ اللہ تعالیٰ پڑھنے والوں کو عمل کی توفیق بخشنے۔ آمین ثم آمین۔

قرآن حکیم میں ارشاد باری تعالیٰ مندرجہ ذیل ہیں۔
 قُلْ لَا اسْتِغْنٰكُمْ عَلَيْهِ اَجْرًا اِلَّا الْمُوَدَّةُ فِي الْقُرْبٰی وَمَنْ يَقْرَفْ
 حَسَنَةً نَّزَّلَتْ فِيْهَا حَسَنًا ط (الشوریٰ آیت ۲۳) (پہلے ص ۴)
 وَقَوْلُهُمْ كَرِهُوا الَّذِيْ يَقْبَلُ الْمُزْبِةَ عَنْ عِبَادَةٍ وَكَيْفُوعَنِ الشَّيْءِ
 وَبِعِلْمٍ مَا تَفْعَلُوْنَ

آیہ مبارکہ کا لفظی اردو ترجمہ :-

”فرما دیجئے اسے عجیب کہ میں اپنی اس تبلیغ کا سوائے اس کے تو کوئی
 اجر نہیں مانگتا ہوں کہ تم اہل بیت سے محبت کرو۔ اور جو شیئی کرتا ہے، ہم اس
 کے لئے اس میں اور بھی خوبی بڑھا دیتے ہیں“

لفظ القرابی کی تشریح اور مفہوم | قرابی مسند ہے اور اس کا معنی
 رشتہ دار ہی ہے، اس جگہ ازدوئے

علم کو صفات محدث ہے، جو کہ (ذوی) یعنی اصل میں یوں تھا۔
 ”ذوی القرابی“ بمعنی اقربا۔

حق تعالیٰ اجل شانہ نے فی القربا فرمایا ، اور
لفظ فی کی تشریح اور مفہوم لقربی نہ فرمایا۔ لام کی جگہ فی کیوں لایا گیا۔
 حالات کہ لام بظاہر زیادہ مناسب معلوم ہوتا تھا۔ اس کا جواب یہ ہے کہ
 فی ظرف ہے اور طرف مبالغہ اور تاکید کے لئے بھی آتا ہے ، پس اب معنی یہ
 ہوتے کہ :-

اے محبوب آپ ان کو فرادہ بھیجے گا کہ میں آپ سے تبلیغ کا اجر نہیں مانگتا
 ہوں۔ مگر بات یہ ہے کہ تم میرے اہل بیت سے محبت کرو۔ اور یہ کام تاکیداً
 اور لازماً زیر عمل لاؤ۔

جواب واضح ہو گیا کہ جو لطف "فی" میں ہے وہ "لام" میں نہیں۔
 حضرت علامہ امام سیوطی نے درمشورہ میں اور علامہ فخر رازمی و علامہ زحشری
 اور علامہ نیشاپوری اور صاحب خازن وغیرہم نے اپنی تصانیف میں اس آیت
 مبارک کی تفسیر کرتے ہوئے یہ حدیث نقل کی ہے ،

عَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ ﷺ
 قَرَأْتُكَ هُوَ كَالَّذِينَ وَجِبَتْ عَلَيْهِمْ سُوْرَةُ تَمِيْمٍ عَلَى وَ
 فَاطِمَةَ وَوَلَدَهُمَا۔

جب یہ آیت نازل ہوئی تو حضورؐ سے سوال کیا گیا کہ آپ
 واضح فرادہ بھیجے گا کہ یہ آپ کے کون سے رشتہ دار ہیں جن کی ہم
 پر محبت واجب کی گئی ہے آپؐ نے فرمایا کہ علیؑ کرم اللہ وجہہ اور
 فاطمہؑ امدان دونوں سے جو بھی اولاد ہو۔
 (مفسرین کا ایک جم غفیر اسی مفہوم پر قائم ہے)

دوسری حدیث شریف | حضرت ابن عباس رضی اللہ عنہ سے روایت ہے کہ ایک دن انصار نے یہ کہا کہ ہم نے کہا

اور کیا اور کہے دکھایا گیا کہ وہ اپنے عمل پر غور کر رہے تھے۔

پھر حضرت عباسؓ نے فرمایا کہ ہمارے بندگی اور فضیلت تم لوگوں پر ثابت

ہے۔ پھر یہ خبر رسول کریم صلی اللہ علیہ وسلم کو پہنچی، پس حضورؐ بنفس نفیس ان کی مجالس میں تشریف لائے، اور فرماتے گئے۔

”اے انصار کے گروہ مجھ کو تباؤ کہ کیا تم ذیل نہ تھے۔ اور

اللہ تعالیٰ نے محض میرے درود سے اور میرے طفیل تم کو عزت دی۔

انصار نے عرض کیا۔ یا رسول اللہ! یہ بالکل درست ہے۔

لیکن آپؐ نے پھر سوال کیا۔ ”کیا تم مجھ کو اس کا جواب نہیں دیتے؟“

انصار نے عرض کیا۔ ”اے اللہ کے پیارے رسول ہم کیا کہیں؟“

آپؐ نے فرمایا۔

۱۲، کیا تم یہ نہیں کہتے ہو کہ اے نبی آپؐ کی قوم نے آپؐ کو مکہ سے نہیں نکالا

اور کیا ہمارے سوائے کوئی اور پناہ دینے والا تھا؟

۱۳، کیا انہوں نے آپؐ کو لہجہ حبش یا اندھم نے تصدیق نہیں کی؟

۱۴، کیا انہوں نے آپؐ کو معاذ اللہ رسوا نہ کیا اور ہم نے آپؐ کی مدد نہ کی؟

حضورؐ پر نورؑ ایسے سوالات ان پر کرتے تھے، حتیٰ کہ اندر سے شرم

ان کے سر جھک گئے۔ اور وہ دو زانو بیٹھ گئے اور دست بستہ عرض کوئے گئے۔

ہمارے مال اور جو کچھ ہمارے پاس یا ہمارے قبضہ میں ہے۔ وہ

سب اللہ اور اس کے رسول کی ملکیت ہے۔“

اس پر یہ آیہ مبارکہ نازل ہوئی :-

قُلْ لَا اسْتِغْنٰكُمْ عَلَيْهِ اَجْرًا اَلَا الْمُوَدَّةُ فِي الْقُرْبٰی .

حضرت طاؤس رضی اللہ

تیسری حدیث شریف و بارہ مفہوم قرنی ، نعاۃ عنہ سے روایت

ہے۔ آپ فرماتے ہیں کہ حضرت ابن عباسؓ سے سوال کیا گیا کہ قرنی سے صاف صاف مراد کیا ہے ؟

آپ نے جواب میں فرمایا کہ ”یہ قرنی آل محمد صلی اللہ علیہ وسلم ہیں“

حضرت ابواسحق فرماتے ہیں کہ میں نے عمرو بن سعید کے

جو ملحق حدیث | اس آیت کا معنی پوچھا۔ قُلْ لَا اسْتِغْنٰكُمْ عَلَيْهِ اَجْرًا
اَلَا الْمُوَدَّةُ فِي الْقُرْبٰی :- تو انہوں نے فرمایا کہ قرنی سے مراد نبی کریم صلی اللہ علیہ وسلم کے قرابت دار ہیں۔

نوٹ :- قرابت دار کا مفہوم اوپر واضح کیا جا چکا ہے۔

حضرت ابوالعالیہ، حضرت سعید ابن جبیر سے روایت

پانچویں حدیث | ہے کہ اَلَا الْمُوَدَّةُ فِي الْقُرْبٰی سے مراد حضور کے

قرابت دار ہیں۔
اہم متنبہ فرماتے ہیں کہ مفسرین کی ایک بڑی بھاری جماعت نے اس

آیہ مبارکہ کی تفسیر اس طرح کر دی ہے ،

قُلْ مَنْ اَتٰكَ مِنَ الْمُؤْمِنِيْنَ لَا اسْتِغْنٰكُمْ عَلٰی مَا جِئْتُمْ بِہِمْ اَجْرًا

الآن تو دو قرابتی ط

اے محبوب! آپ اپنے تابعین مومنین سے فرما دیجئے گا کہ جو کچھ
میں اللہ کریم سے ہدایت لایا ہوں۔ اس پر آپ کوئی احتجاج نہیں کرنا۔ سوائے
اس کے کہ آپ میرے رشتہ دہروں سے محبت کریں۔

قرآنی کے مفہوم پر ایک بحث | ہر چند لفظ قرآنی عام ہے۔ لیکن اس سے
مراد خاص ہے کیونکہ اس مراد خاص پر سند
بالاحادیث شامل ہیں اور آگے چل کر اس ذکر کو نہایت ہی تفصیل کے ساتھ
بیان کیا جا رہا ہے۔

پس قرآن مجید میں اور قرأتیں بھی احادیث کے، تو اب کس طرح اس قرینہ
کو رد کر کے عام مراد لیا جاتی ہے۔ جب کہ اس ذاتِ اقدس نے جس پر قرآن
نازل ہوا۔ اور جو عربی علوم میں سب سے زیادہ جاننے والا تھا۔ جس کا مہربان
فیوض خود ذات باری تعالیٰ ہے۔ خود معنی خاص طور پر بیان کر دیا۔ یعنی میرے
رشتہ دار مراد ہیں۔ جو کہ علیؑ اور طاہرہؑ اور ان کی اولاد ہیں۔ اس خاص قرابت
کے کسی دوسرے مفہوم کو بند کر دیا۔

ایک منطقی دلیل | خاص کو عام کے معنی میں درج کر دیا۔ یہ تو عین نصاحت ہے
کیونکہ خاص، عام کے تحت ہوتا ہے۔ اور کبھی کبھی لفظ سبب
سے علم ہوتا ہے۔ لیکن وہ ظاہر اور بین ہوتا ہے، اور اس سے مراد خاص ہوتی
ہے۔ جس طرح اللہ تعالیٰ کے حبیبِ بیٹ نے آیہ کریمہ میں ظلم کے معنی ترک
کیا ہے۔ اسی طرح اس کا قرینہ یہ ہے اِنَّ الشِّرْكَ لَظُلْمٌ عَظِيمٌ تو ظلم عام تھا۔

لیکن مشترک خاص ہے، پس — عام کا معنی خاص سے ہو گیا۔

لفظ عام تھا لیکن اسکی مراد ظاہر تھی۔ پس اب جب کہ قرینہ موجود ہے یہی مراد ہی معنی لیا جائے گا۔ اور کوئی اور معنی نہ لیا جائے گا۔

پھر قوی دلیل یہ ہے کہ عام کو تو خاص کر دیا۔ کیوں کہ خاص اس میں شامل تھا لیکن خاص کو کس طرح عام کر سکتے ہیں — !

ان دلائل قلبیہ و عقلیہ سے ثابت ہوا کہ یہ آیت قیامت تک حضور کی ذات پاک کی شان میں ہے۔ اور ان کے حق میں اس کا نزول ہوا ہے، اور یہ ان ہی پاک ہستیوں کے لئے مختص ہے، ایک تنبیہ کے بعد آگے سب اہل تفصیل ہے۔

تنبیہ — اور اگر یہ کہا جائے کہ وحی کی تبلیغ پر اجر لینا یا طلب کرنا جائز نہیں جیسا کہ بہت سے بلیوں کے قصوں میں اللہ پاک فرماتے ہیں، کہ آپ ان پر واجب کر دیں کہ میں اپنی تبلیغ کا اجر نہیں مانگتا ہوں، اور مجھ سے سرور و عالم علی اللہ علیہ وسلم تو ان سب سے افضل ہیں۔ تو وہ تو کسی صحت میں بھی رسالت اللہ تبلیغ کا اجر طلب نہیں کر سکتے۔ اور خود قرآنی آیت سے اس بات کی تشریح موجود ہے کہ اللہ تعالیٰ اپنے محبوب کو طلب اجر کی نفی سے یاد فرماتے ہیں۔ اور فرماتے ہیں :-

”اے محبوب فرما دیجئے کہ میں اس پر اجر طلب نہیں کرتا ہوں۔ اور نہ ہی میں متکلفین میں سے ہوں۔“

قُلْ مَا أَسْأَلُكُمْ عَلَيْهِ مِنْ أَجْرٍ وَ مَا أَنَا مِنَ الْمُتَكَلِّفِينَ
اور تبلیغ حضور پر واجب فقی۔

بَلِّغْ مَا أُنْزِلَ إِلَيْكَ مِنْ رَبِّكَ

ترجمہ :- جو آپ پر بذریعہ وحی احکام نازل ہوئے ہیں۔ آپ ان کی تبلیغ کر دیں۔

اصول یہ ہے کہ ادائے واجب پر طلبِ اجر مناسب نہیں ہے۔ اسی طرح رسالت کے مقابلہ میں اجر کا طلب کرنا مناسب نہیں ہے۔ تبلیغ اور رسالت سب سے اعلیٰ اور اشرف مراتب ہیں اور اجر کا طلب کرنا ارذل ہے۔ اشرف کی قیمت ارذل کس طرح ادا کر سکتا ہے، نیز اجر کا طلب کرنا ایک تہمت ہے،

پس ثابت ہوا کہ حضور صلی اللہ علیہ وسلم کے لئے اجر طلب کرنا جائز نہ تھا۔ اور اس جگہ اجر کے قائم مقام ایک چیز ذکر کی گئی ہے۔ جو کہ حضور کے قرابت داروں کے ساتھ محبت کرنا ہے۔

اس کا جواب مندرجہ ذیل ہے اپنے قرابت داروں یعنی حضور کے قرابت داروں کے لئے حضور کا مروت طلب کرنا کوئی اجر نہیں ہے، کیونکہ اسلامی اخوت بذاتِ خود واجب ہے، مسلمان کو چاہیے کہ دوسرے مسلمان کے ساتھ باہمی محبت کا رشتہ برقرار رکھے کیا یہ حکم اس آیت سے ثابت نہیں ہوتا۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ۔

اور حدیث شریف کے الفاظ اس طرح سے ہیں :-

المومنون کا بُنیاتٌ یُکَدُّ بَعْضُهُ بَعْضًا۔

ترجمہ: اور مسلمانوں کی مثال ایک دیوار کی طرح ہے جس کے بعض اجزاء بعض اجزاء کے لئے سہارا ہیں۔

اور جب بعض مسلمانوں پر بعض کی محبت واجب ہے تو حضور کے ساتھ اور ان کے اہل بیت کے ساتھ محبت تو ادنیٰ طریق پر ثابت ہو جاتی ہے

إلاّ کا لفظ جو اس آیت میں وارد ہوا ہے وہ

ایک صرفی و نحوئی نکتہ بذاتِ خود کافی و شافی جواب ہے إلاّ کا

معنا (سوائے اس کے ہے) اس کو عربی گرامر میں حرفِ استثناء کہتے ہیں۔

استثناء دو قسم کا ہوتا ہے ایک متصل اور دوسرا منقطع، متصل وہ

ہوتا ہے جب کہ مستثنیٰ، مستثنیٰ آمنہ کی جنس سے ہو۔ اور منقطع وہ ہے

جو مستثنیٰ آمنہ کی جنس سے نہ ہو۔ یہ حرفِ استثناء اس جگہ منقطع ہے یعنی

اس کا مستثنیٰ مستثنیٰ آمنہ کی جنس سے نہیں ہے۔ پس جب اس کی جنس سے نہیں

ہے تو اجر نہ ہوا، نہ طلبِ اجر، سورة فی القربیٰ کچھ اور شے ہے اس جگہ تک

آیہ مبارکہ کا ترجمہ اور تشریح دونوں مکمل ہو گئے۔ اب الا المودة فی القربیٰ کی

تشریح پر غور فرمائیے۔

خطیب اور خازن میں اس کی تفسیریں وارد ہوتی ہیں۔

أَمْ لَا كُنْ اسئلكم المودة فی القربیٰ،

ترجمہ:۔ لاکن میں تم لوگوں سے اپنے اہل بیت کی محبت کا سوال کرتا ہوں

علامہ زحشری نے اپنی تفسیر کشاف میں اس آیت کے تحت ایک بھی

حدیث لقل کی ہے۔ اور امام فخر رازی نے ان سے یہی حدیث اپنی تفسیر کبیر
میں نقل کی ہے۔ آوردہ مندرجہ ذیل ہے (حدیث ۱۱)

۱۱، جو آل محمد کی محبت میں مر گیا وہ شہید مرا۔

۱۲، خبردار ہو جاؤ کہ جو شخص جب آل محمد پر فرت ہوا اس کے سب گناہ
بخشتے گئے۔

۱۳، یاد رکھو جو حب آل محمد پر ختم ہوا۔ وہ گویا تائب ہو کر مرا۔

۱۴، یاد رکھنا جس کا خاتمہ حب آل محمد پر ہوا۔ وہ اس حال میں مرا کہ مومن
تھا۔ اور کامل الا بیان تھا۔

۱۵، پھر جو حب آل محمد پر فرت ہوا۔ اس کو ملک الموت اور پھر منکر نکیر
نے جنت کی خوشخبری دی۔

۱۶، خبردار ہو جاؤ۔ جو شخص حب آل محمد پر مر گیا وہ بہشت سے اس طرح
واصل ہوا۔ جس طرح دلہن اپنے خاوند کے گھر کے ساتھ واصل ہوتی ہے
۱۷، جو حب آل محمد پر مرا قبر میں اس کے لئے دو دروازے جنت کی طرف
کھل جائیں گے۔

۱۸، خبردار ہو جاؤ کہ جو حب آل محمد پر مرا وہ اہل سنت و الجماعت ہے۔

۱۹، لیکن یاد رکھو کہ جو آل محمد کے ساتھ بغض لے کر دیتا ہے رخصت ہوا تو
جب قیامت کے دن اللہ کریم کے سامنے پیش ہو گا اس کی دونوں آنکھوں کے

درمیان یہ لکھا ہو گا۔ ایس من رحمۃ اللہ علیہ یہ اللہ تبارک تعالیٰ کی رحمت
سے نا اُمید ہوا۔

۱۰ یاد رکھو کہ مضمون نگار غیر شیعہ ہیں۔

۱۰۔ خبردار ہو جاؤ کہ جو شخص بغض آلِ محمد پر ماربائے وہ کافر ہمارا۔
 ۱۱۔ اور پھر یہ بھی یاد رکھو کہ جو شخص اس حالت میں مر گیا کہ آلِ محمد کے
 ساتھ بغض لے کر گیا۔ وہ کبھی بھی جنت کی بونہ نہ سونگھے گا۔ یعنی ہمیشہ جنت
 کی خوشبو سے محروم رہے گا (تفسیر کبیر علیہ السلام ص ۶۰۶)۔
 امام ثعلبی نے اپنی تفسیر میں اس حدیث کو جریر بن عبد اللہ الجلی
 سے نقل کیا ہے۔ پھر علامہ صاوی سیف نے بھی یہ حدیث لی ہے۔ اور اپنی شرح
 میں درج کی ہے۔ جو کہ جلالین کی شرح ہے۔ اور جلالین مشہور دینی
 تفسیر ہے۔

امام فخر رازی فرماتے ہیں کہ آل سے مراد سب سے پہلے اور سب
 سے زیادہ قرابت دار ہیں۔ پس جن کا رشتہ حضور سے سب سے زیادہ قریب
 ہو گا وہی آل کہلائیے اور کیا اس میں کوئی شک ہے کہ حضرات فاطمہ، علی،
 حسن اور حسینؑ از دوتے تعلق نبی اکرمؐ کے قریبی ہیں۔ اور ان کے تعلقات
 حضور سے باقی تمام امت سے زیادہ ہیں۔ اور یہ قرابت اور یہ تعلق اس
 طرح معلوم ہے اور مشہور ہے جس طرح کہ احادیث متواتر ہر ایک کو معلوم
 ہوتی ہیں۔ پس واجبی طور پر حضور کی آل یہی حضرات ہو سکتے ہیں۔

اگرچہ بعض نے آل کے لفظ کے مفہوم میں اختلاف کیا ہے اور بعض کہتے ہیں
 کہ آل حضور کے رشتہ دار ہیں، اور بعض کہتے ہیں کہ آل امت سے۔ اس اختلاف
 کا حل بہت ہی آسان ہے، اور یہ کوئی اختلاف ہی نہیں ہے، مختلف علماء
 کے اقوال کی تطبیق یوں کی جاتی ہے،

اگر حضور کے رشتہ دار مراد ہیں، تو یہی یہ حضرات یعنی علی، حسن، حسین
 اور فاطمہ رضوان اللہ تعالیٰ علیہم اجمعین آل بن سکتے ہیں۔ اور اگر مراد امت

ہے۔ تو وہ بھی یہ پاک ہستیاں ہیں۔ جنہوں نے حضور کی دعوت پر لبیک کہا تو اس لحاظ سے یہ بھی آل ہو سکتے ہیں۔ پس ثابت ہوا تمام تقدیرات پر یہ آل بن سکتے ہیں اب اس میں تو اختلاف نہ رہا کہ یہ مقدس ہستیاں آل بن سکتی ہیں۔ لیکن ان کے علاوہ کیا اور بھی کوئی آل بن سکتا ہے یا نہیں یہ امر مختلف قیہ ہے تو متفق امر کو چھوڑ کر مختلف قیہ کا قبول کرنا یہ بھی مقتضی عقل نہیں ہے۔

حدیث نمبر ۱ | صاحب کشاف نے اپنی تفسیر میں ایک حدیث رستم کی ہے،

روایت ہے کہ جب یہ آیت نازل ہوئی تو حضورؐ سے سوال کیا گیا کہ یہ دوگ آپؐ کے رشتہ داروں میں سے کون ہیں۔ جن کے ساتھ ہمارا محبت کرنا واجب کیا گیا۔

فرمایا کہ بر علیؑ۔ فاطمہؑ، حسنؑ، حسینؑ ہیں۔

اس حدیث سے بھی ثابت ہوا کہ یہ چار ہستیاں حضورؐ سے قرابت کا تعلق رکھتی ہیں اور جب اس قدر ثابت ہو گیا تو ہم یہ ان کی مخصوص تعظیم واجب ہو گئی اور یہ ایسی تعظیم کے لئے مخصوص ہو گئے۔ اس کے لئے بھی چند وجوہات ہیں۔ پہلی تو اللہ تعالیٰ کا یہی قول ہے۔ **الا المودۃ فی القرۃ**۔

دوسری وجہ یہ ہے کہ اس میں شک نہ رہا کہ حضورؐ حضرت فاطمہؑ زہراؑ رضی اللہ تعالیٰ عنہما کے ساتھ بہت انس اور الفت رکھتے تھے۔ کیونکہ حضورؐ نے یہ فرمایا کہ :- "فاطمہؑ میرا حصہ ہے جو چیز اس کو دکھاتی ہے وہ چیز مجھے دکھاتی ہے۔"

فاطمہ بضعۃ منیٰ یزدینی ما یؤدی بہا۔

حدیث نمبر

پھر حدیث سے جو کہ حدِ قنارہ تک پہنچ چکی ہیں۔ ثابت

ہے کہ حضور خود فرماتے ہیں کہ :-

”میں علیؑ، حسنؑ اور حسینؑ کے ساتھ محبت کرتا ہوں۔“

جب یہ ثابت ہو گیا تو اُمت پر واجب ہو گیا کہ وہ الفاظِ سید المرسلین کو سر آدھا تکھون پر رکھیں اور عمل کریں۔ کیونکہ مندرجہ ذیل چار آیاتِ مبارکہ سے ثابت ہے کہ اُمت پر اپنے بنی کی اتباع لازمی ہے۔

(۱) وَابْتِغُوا لِعَلِّكُمْ تَحْتَدُونَ

اگر تم ہدایت حاصل کرنا چاہو تو میری تابعداری کرو۔

(۲) فَلْيَحْذَرِ الَّذِينَ يُخَالِفُونَ عَنْ أَمْرِهِ

”جو اس کے امر سے مخالفت کرتے ہیں انہیں ڈرنا چاہیے۔“

(۳) إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

”فرمادیتے ہیں کہ اگر اللہ کی محبت چاہتے ہو تو

میری اتباع کرو، اللہ تم کو محبوب گردان لے گا۔“

(۴) لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

”اے امتِ محمدیہ! رسول اللہ کی سیرت تمہارے لئے اسوۂ حسنہ

ہے۔ یہ دوبارہ ثابت ہو گئے۔

تیسرا باعث یہ ہے کہ اللہ تعالیٰ نے آلِ نبیؐ کے لئے دعا کرنا منصبِ عظیم

عطا فرمایا ہے اور اسی لئے اس آلِ نبیؐ کے لئے دعا کو نماز میں تشہد کے خاتمہ پر لکھ دیا۔

صبحات اللہ :- نماز تب ہی ختم ہوگی کہ آل نبیؐ کے لئے دعا ہو جائے۔ کیا
 آپ سب نمازیں یہ نہیں پڑھا کرتے اللہم صلی علی محمد وعلی آل محمد
 کیا یہ تعظیم اور یہ مرتبہ بغیر آل رسولؐ کسی اور کو ملا ہے۔ ہرگز نہیں! یہ صرف آل
 نبیؐ ہی کی شان ہے۔ یہ سب کچھ اس امر کی دلیل ہے کہ حبت آل ہر ایک مسلم پر واجب ہے
 امام رازی کا کلام تو اس جگہ ختم ہوا۔ اور شیخ امام جلال الدین سیوطی بھی اپنی تصنیف
 اکلیل میں فرماتے ہیں کہ آیہ قل لا استغفر علیہ اجرًا الا المردۃ فی القہری
 میں حضورؐ کے قرابت داروں کے ساتھ محبت کے وجوب کی طرف اشارہ کیا۔

حضرت علی ابن حسین رضی اللہ تعالیٰ عنہ نے ایک شامی
روایت نمبر ۹ سے پوچھا۔ ”کیا تم نے قرآن کریم پڑھا ہے۔؟“
 اُس نے جواب دیا ”ہاں“۔!

پھر پوچھا۔ اس میں تو نے یہ آیہ مبارکہ پڑھی تھی، قل لا استغفر علیہ۔۔۔
 اے اہل خدائے! تو اس نے عرض کی۔ ”کیا یہ لوگ تم ہو جو حضورؐ کے قرابت دار ہو
 اور جن کی محبت ہم پر واجب ہے۔؟“

حضورؐ نے جواب دیا کہ ”نعم“ (ہاں) یعنی ہم ہی تو ہیں (تفسیر ابن تیمیہ
 جلد ۲ ص ۱۷۷، اور تفسیر درمنثور جلد ۱ ص ۷۷)

اس ضمن میں ایک حدیث شریف ”صحیح مسلم“ میں وارد ہے، حضورؐ فرماتے
 ہیں کہ:-

”اے میری اہمت! میں تمہارے درمیان دو چیزیں چھوڑے جا رہا
 ہوں۔ حبت تک تم ان کو محکم پیکرے رہو گے ہرگز گمراہ نہ ہو گے کتاب اللہ ہوتی“

حدیث نمبر ۱ | "ایک قرآن حکیم — دوم میری آل۔" یہ حدیث صحیح ہے اور دوسری کتب احادیث میں بھی وارد ہے۔ طوالت کے خوف سے حدیث کے الفاظ چھوڑ دیئے گئے ہیں اور ترجمہ کر دیا گیا ہے، جو لوگ اور جو حضرات آل سے مراد امت لیتے ہیں ان کو تدبیر کرنا چاہئے کہ اگر آل سے مراد امت ہو تو تمام امت کے ساتھ تمسک ثابت ہوگا اور امت تمام جمع کا صیغہ ہے حالانکہ جس کو محکم پکڑنے یا تمسک کے لئے قرار دیا گیا ہے۔ وہ چیز واحد ہے تو واحد کی جگہ جمع کو تھوڑا دینا باطل ہے۔

روایت نمبر ۱ | قال الشيخ يوسف بن اسماعيل لنبيهاني في الشرف المود لآل محمد وعين السدي عن أبي يلهم قال لهما جئ بعلی ابن الحسین اسیراً واقیم علی درج دمشق فانه رجل من اهلها فقال الحمد لله الذي قتلکم واستاملكم و قطع قرن الفتنة فقال له علی اقراءت القرآن قال نعم اقرئت ال حمد قال قرأت، قال ما قرأت قل لا اسئلكم علیه اجرا . . . الخ الا لعودة في القرية

ترجمہ :- "یوسف بن اسماعیل نہہانی کتاب شرف المود لآل محمد میں روایت کو اس طرح لائے ہیں کہ سدی نے ابن یلہم سے روایت کیا۔ وہ فرماتے ہیں کہ جب علی بن حسین قید ہو کر پیش ہوئے اور دمشق لائے گئے۔ تو دمشق میں سے ایک شخص کھڑا ہوا۔ اندیوں مخاطب ہوا۔ معاذ اللہ وہ کہنے لگا کہ اللہ تعالیٰ کا شکر ہے کہ جس نے آپ کے والد کو قتل کیا اور تمہاری بیخ کنی کی اور

اس طرح فتنہ کی جڑ کو اکھاڑ دیا۔

حضرت زین العابدین نے اس کو کہا: ”کیا تو نے قرآن پڑھا ہے؟“

اس نے جواب دیا ”ہاں“۔

پھر آپ نے فرمایا: ”تم نے اس میں یہ حروفِ مقطعات پڑھے ہیں۔“

آل، حم۔؟

اس نے کہا: ”یہ بھی پڑھے ہیں۔“

پھر آپ نے فرمایا: ”کیا اس میں یہ بھی پڑھا ہے“

اَجْرًا لِّلْمُؤَدَّةِ فِي الْقُرْآنِ

اس نے کہا: ”کیا تم بھی وہ لوگ ہو جن کے بارے میں محبت کو ہم پر واجب کر دیا گیا ہے۔“

حضرت زین العابدین علیہ السلام نے فرمایا: ”ہاں! ہم بھی تو ہیں۔“

جب یہ روایت مطالعہ میں آئی تو معاً میرے دل میں خیال آیا کہ میں تو

ایسے شخص کو مسلمان نہیں سمجھتا ہوں، اپنے ضمیر اور اپنی عقل سے سوال کیا۔

کیا ایسا شخص ایمان لایا تھا؟

جواب ملا: ”ہاں“۔

لیکن — کس کے ساتھ؟ شیطان اور طاغوتی طاغوتوں کے ساتھ، کیونکہ

ایسی بے تکلی باتیں جن کو طبیب ہڈیاں کہتے ہیں۔ اس شخص سے صادر نہیں

ہو سکتیں۔ جو اللہ جل جلالہ پر ایمان لایا ہو اور اس کے رسولؐ کو ماننا ہو اور ایسے

شخص کے سینہ میں ایمان کس طرح قرار پکڑ سکتا ہے۔ جو کہ قتلی اور لادریسوںؑ

پر شکیہ ادا کر رہا ہو اور ان کی بیخ کنی، معاذ اللہ (حاکم بدین) پر خوش ہو رہا ہے
 میں تو یہ خیال کرتا ہوں کہ ابو جہل ہو کہ اللہ تعالیٰ اور حضور پر نور سے عداوت رکھتا
 تھا۔ یہ شخص اس سے زیادہ ظہر اور عدو رسول و عبد اللہ ہے۔ کیونکہ یہ تو حضور کی
 اولاد کے حق میں نہایت ناپاک الفاظ استعمال کر کے اللہ تعالیٰ کا شکر ادا کر رہا ہے
 لیکن یہ بھی تعجب کا مقام ہے کیونکہ ہمارے زمانہ میں بھی اہل بیت نبی مختار کے ساتھ دشمنی
 رکھنے والے ہیں جو اس گمراہی میں اس شخص کی نظیر ہیں۔

اس زمانہ میں بھی ایسے شخص پائے جاتے ہیں جن کے سامنے اگر اہل بیت کی کوئی ایسی
 فضیلت بیان کی جائے جس سے وہ ممتاز کئے گئے۔ بیان کی شان ایسی ذکر کی جائے
 جو کہ ان کی طرف مستند ہو۔ اور اللہ جل جلالہ اور اس کا رسول ان کے اوصاف بتائے
 یا صلف صالحین یا علمائے ائمت یا اولیاء و صلوا ان کی شان بیان کریں تو وہ سن کر
 اپنا سر پٹینا شرع کہہ دیتے ہیں، ناک بھولی چڑھاتے ہیں اور تڑش ڈھک ہو جاتے ہیں۔ پھر
 ان کے پھروں کا رنگ متغیر ہو جاتا ہے۔ وہ کڈھتے ہیں اور زبان حال سے کہتے ہیں کہ
 کاش یہ فضیلت ان کے لئے ثابت نہ ہوتی۔ یعنی (آل مصطفیٰ کے لئے)

پھر وہ اللہ تعالیٰ کے نور کو بچانے کے لئے قسم قسم کی من گھڑت باتیں بناتے
 ہیں اور موضوع احادیث پیش کرتے ہیں جن میں ان کی بھائی دکھاتے ہیں۔ یا تابعین
 و تبع تابعین کے من گھڑت اقوال پیش کرتے ہیں۔ ان کا منشا یہ ہوتا ہے کہ ان کی
 تنقیص شان کریں۔ لیکن اللہ تعالیٰ اپنے نور کو تمام کرتا ہے۔ اگرچہ کافر
 نہ پائیں واللہ متهم خراسا و لو کبرۃ الکافرون۔

تفسیر نیشاپوری میں مندرجہ بالا آیت مبارکہ کے متعلق یہ ذکر ہے کہ یہ امر احادیث

متواترہ سے ثابت ہے کہ حضور حضرات علیؑ اور فاطمہؑ سے محبت کرتے تھے
 اور جب یہ امر اس طرح ہے تو ہم پر بھی ان کی محبت واجب ہو گئی۔ کیونکہ اللہ تعالیٰ
 نے ہمیں حکم دیا ہے، فاتبعو یعنی ”میرے نبیؐ محبوب کی اتباع کرو“
 کیا آلِ رسولؐ کے لئے یہ شرف اور فخر کافی نہیں ہے کہ ان کے مبارک ذکر
 سے التحیات میں نماز کو ختم کیا اور پھر ہر ایک نماز میں ان پر درود بھیجا جاتا ہے۔
 بلکہ ہر ایک نماز کا خاتمہ آلِ محمدؐ پر درود بھیجنے سے ہوتا ہے۔
 پھر فرمایا کہ:- نحن مرتکب سفینۃ خب آلِ محمدؐ صلی اللہ علیہ
 وسلم۔ یہ الفاظ تفسیر نبیؐ پوری کے ہیں۔

ترجمہ:- ہم آلِ محمدؐ صلی اللہ علیہ وسلم کی محبت کی کشتی میں سوار
 ہوتے ہیں۔ اور مصائب و تکالیف کے سمندر کو اس
 کے ذریعہ سے عبور کر کے ساحلِ مراد پر پہنچ سکتے ہیں۔“

روایت نمبر ۱۲ | راجعہ الحدیث الشریفہ امام لغوی اپنی تفسیر میں حضرت ابن عباس
 رضی اللہ تعالیٰ عنہ سے نقل کرتے ہیں کہ جب یہ آیت قل
 لا استألف علیہ اجر الا المودۃ فی القربی نازل ہوئی تو امت کے بعض
 افراد کے دلوں میں یہ دوسوہ پیدا ہوا کہ پیغمبر علیہ الصلوٰۃ والسلام یہ ارادہ رکھتے ہیں کہ
 ہم کو اپنے رشتہ داروں کی محبت کے لئے ابھاریں۔

پھر جبرائیل علیہ السلام نے حضورؐ کو اس بات سے مطلع کر دیا اور کہا کہ آپ
 کی قوم نے آپ پر تمہمت لگائی ہے تو اس کے بعد دوسری آیت نازل ہوئی۔ اَمْ
 یَقُولُونَ اِخْتَرٰ عَلٰی اللّٰهِ حِزْبًا۔

ترجمہ:- ”کیا یہ لوگ کہتے ہیں کہ نبی کریم صلی اللہ علیہ وسلم نے
 اللہ جل شانہ پر انٹری باندھا ہے؟“

تو پھر ان لوگوں نے جن کے دل میں یہ دوسوہ گزرا تھا، عرض کی کہ
 ”یا رسول اللہ! ہم گواہی دیتے ہیں کہ آپ صادق ہیں۔ اور ہم اب کسی قسم کا شبہ

نہیں کرتے۔ تو پھر یہ آیت نازل ہوئی۔

هُوَ الَّذِي يُقْبَلُ التَّوْبَةَ عَنْ عِبَادِهِ

ترجمہ: وہ ذات پاک یعنی اللہ جل جلالہ اپنے بندوں سے توبہ

قبول کرتا ہے۔

معلوم ہوا کہ یہ آیت خاص کر آپ کی آل کے بارے میں کیونکہ یہ مربوط کلام ہے۔

تینوں آیات جو ادبہ بیان کی گئی ہیں متصل وارد ہوئی ہیں۔ جس قوم نے یہ شک کیا اس کو اللہ تعالیٰ نے جواب دیا اور پھر وہ ثابت ہوئے۔ پھر اللہ تعالیٰ نے ان کو معاف کر دیا اور توبہ قبول کی مگر قرآن کے معنی اُمت جتنے تو یہاں تک توبہ نہ پہنچتی۔

حضرت ابن طفیل سے روایت ہے کہ آپ فرماتے ہیں کہ

روایت نمبر ۱۱

ایک دن حضرت حسن بن علی بن ابی طالب رضی اللہ تعالیٰ

عنه نے خطبہ دیا، پھر اللہ تعالیٰ کی شان کی اور تحمید کی اور دعا کو اس کلام پر ختم کیا۔ جس نے مجھ کو پہچانا، تحقیق وہ مجھ کو خوب جانتا ہے

اور جس نے مجھ کو نہیں پہچانا تو میں کہتا ہوں کہ میں حسن بن ہوں

اور سرکارِ مدینہ جہاں محمد مصطفیٰ صلی اللہ علیہ وسلم کا بیٹا ہوں

پھر آپ نے قرآن کریم کو ہاتھ میں لیا اور کہا: "میں اس نبی کا

بیٹا ہوں۔ جو بشارت دینے والا تھا۔ جو ڈرانے والا تھا، جس

نے اللہ سے نبوت کا تاج پایا تھا، جو اللہ کے حکم سے اس کے

راستے کی طرف دعوت دینے والا تھا۔ جو سراج منیر تھا۔

اور جس کو اللہ تعالیٰ نے رحمت العالمین بنا کر بھیجا تھا،

میں اس گھر نے کا چشم و چراغ ہوں۔ جس کے حق میں آیہ

تطہیر انزی تھی

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ

تَطْهِيرًا (آیہ تطہیر آقا و سیماہ ۲۲)

آخر میں آپ نے کہا کہ میں اس گھرانے کا فرد ہوں جس کے ساتھ محبت اور دوستی کرنا اللہ تعالیٰ نے آپ پر فرض کر دیا۔ اور جس کے حق میں آیت و پاک اُتری۔ قل لا استغفرکم علیہ اجر الا لا لہودۃ فی القربی۔ اس حدیث کو طبرانی نے اوسط میں اور کبیر میں ذرا اختصار کے ساتھ بیان کیا ہے۔

حدیث نمبر ۱۴ | ایک اور روایت میں اس طرح مطالبہ سے گلدیاسے ہیں اس اہل بیت سے ہوں جن کے ساتھ محبت کرنا ہر ایک مسلمان پر فرض ہے اور جن کے لئے یہ آیت مندرجہ نازل ہوئی۔ آیہ پاک کے آخر میں اہل بیت کا ذکر ہے۔ !

”اور جو کوئی نیکی کرے گا۔ ہم اس کے لئے
اس میں اور بھی ثوابی بٹھادیں گے۔ اس جگہ نیکی
سے مراد اہل بیت کی محبت ہے۔ امام حسن نے خود
تشریح فرمادی کہ حنفیہ ہماری محبت ہے جو کہ آل نبی
یا اہل بیت کہلانے کے مستحق ہیں“

حدیث نمبر ۱۵ | حضرت ابن عباس سے روایت کی ہے کہ جو کوئی نیکی کرے گا
مراد اس جگہ یہ ہے کہ جو کوئی آل محمد صلی اللہ علیہ وسلم سے
محبت کرے گا۔ اگرچہ بظاہر حنفیہ کا لفظ عام ہے۔ یعنی جو نیکی کسی قسم کی کرے،
لیکن امام بغوی رحمۃ اللہ فرماتے ہیں کہ کلام ماقبل میں مودت ذی القربی کا ذکر ہے
اور اہل بیت کے ساتھ محبت بذات خود نیکی ہے۔ اس لئے اوقاف علیہ پر اس جگہ
حنفہ سے مراد آل محمد صلی اللہ علیہ وسلم سے محبت کرنا ہے۔

اور کلام باری کے الفاظ کی بندش سے یہ بھی ثابت ہو رہا ہے کہ دنیا بھر کی تمام
نیکیاں سب آل محمد صلی اللہ علیہ وسلم کے تابع ہونگی۔
نتیجہ یہ نکلا کہ اگر ایک امتی آل محمد صلی اللہ علیہ وسلم سے محبت نہیں کرتا
تو اس کی باقی تمام نیکیاں نیکیاں نہیں کہلا سکتیں۔ یہاں پر امام بغوی کا کلام

ختم ہوتا ہے۔

علامہ بنہانی اپنی تصنیف شرف نوید میں فرماتے ہیں کہ ابن ابی
حدیث نمبر ۱۶ | حاتم نے ابو عباس رضی اللہ تعالیٰ عنہ کی دعایت نقل کی ہے کہ
فی القربی حسنہ سے مراد آل محمد صلی اللہ علیہ وسلم کے ساتھ محبت کرنا ہے۔

علامہ بنہانی اپنی تصنیف شرف نوید میں فرماتے ہیں کہ نبی کریم
حدیث نمبر ۱۷ | صلی اللہ علیہ وسلم نے خود فرمایا کہ اللہ تعالیٰ سے محبت کرو جو تم

سب کا راتق ہے۔ اور میرے ساتھ محبت اس لئے کرو کہ میری محبت حاصل ہو۔ اور
میرے اہل بیت سے محبت اس لئے کرو کہ اللہ تعالیٰ کی محبت حاصل ہو۔ نتیجہ یہ نکلا کہ محمد
صلی اللہ علیہ وسلم کی رضا۔ سب آل محمد کی محبت ہے۔ اور اللہ کی رضا حب محمد ہے۔
یہ حدیث طبرانی نے اوسط میں بیان کی ہے اور حسن بن علی اس کے آخری راوی
ہیں۔

حضرت ابن مسعود فرماتے ہیں کہ آل محمد کے ساتھ ایک دن محبت
حدیث نمبر ۱۸ | کرنا ایک سال کی عبادت سے اچھا ہے۔ گویا کہ آل محمد کی محبت
عبادت سے تین سو ساٹھ (۳۶۰) گنا بہتر ہے۔

حضرت ابو ہریرہؓ حضرت نبی کریمؐ سے حدیث بیان کرتے
حدیث نمبر ۱۹ | ہیں کہ حضورؐ نے فرمایا۔ تم سب سے بہتر وہ ہے۔ جو اہل بیت
سے میرے بعد اچھا سلوک کرے۔

طبری نے نقل کیا ہے کہ حضور صلی اللہ علیہ وسلم نے فرمایا
حدیث نمبر ۲۰ | کہ تم میں سے کوئی شخص مومن کا رل نہیں ہو سکتا۔ جب تک وہ
مجھے سب سے محبوب نہیں رکھتا۔ یہاں تک کہ اپنے نفس سے بھی زیادہ محبوب
نہ لکھے اور میری اولاد اس کو اپنی اولاد سے زیادہ محبوب نہ ہو۔ اور میرے اہل بیت
اس کہ اپنے اہل بیت سے زیادہ محبوب نہ ہوں۔

حدیث نمبر ۲۱ حضور پیر نور صلی اللہ علیہ وسلم فرماتے ہیں کہ میرے اہل بیت اور ان کے ساتھ محبت کرنے والے اس طرح اکٹھے جو من کو فریاد ہوں گے۔ جس طرح لاکھ کی دو انگلیاں۔ آپ نے اپنے لاکھ کی انگلیوں کی طرف اشارہ بھی کیا۔

حدیث نمبر ۲۲ حضور نے ارشاد فرمایا کہ میری محبت یعنی میرے اہل بیت کی محبت کو لازمی طور پر اختیار کرو۔ تحقیق بات یہ ہے کہ جو شخص مر جائے اور وہ قیامت کے دن اللہ جل جلالہ کے دربار میں اس حالت میں پیش ہو کہ وہ ہمارے اہل بیت کے ساتھ محبت رکھتا تھا۔ تو وہ ہماری شفاعت سے جنت میں داخل ہوگا۔

حضورؐ فرماتے ہیں کہ مجھے اس ذاتِ بابرکات کی قسم ہے جس کے دستِ قدرت میں میری جان ہے کہ کسی شخص کا عمل اس کو فائدہ نہ دے گا۔ جب تک وہ میرے اور میرے اہل بیت کے حقوق کو نہ پہچانے۔

حدیث نمبر ۲۳ حضور صلی اللہ علیہ وسلم نے فرمایا کہ جو کوئی میرا وسیلہ حاصل کرنا چاہتا ہے اور چاہتا ہے کہ ایسا کام کرے جس کی وجہ سے قیامت کے دن میں اس کی شفاعت کر سکوں تو وہ میرے اہل بیت کے ساتھ حسن سلوک کرے۔ اور ان کی خوشنودی حاصل کرے اس حدیث کو ہمیں نے نقل کیا ہے۔

حدیث نمبر ۲۴ حضرت علی رضی اللہ تعالیٰ عنہ سے روایت ہے کہ مجھے رسول اللہ صلی اللہ علیہ وسلم نے خبر دی کہ سب سے پہلے میں اور فاطمہؑ اور حسنؑ و حسینؑ جنت میں داخل ہوں گے۔

حضرت علیؑ نے سوال کیا کہ ہمارے ساتھ محبت رکھنے والے کب داخل جنت ہوں گے۔ تو حضورؐ نے فرمایا تمہارے عین بعد۔

حدیث نمبر ۲۵ حضرت امام احمد نے حدیث نقل کی ہے کہ ایک روز حضور

صلی اللہ علیہ وسلم نے حسن و حسین رضی اللہ تعالیٰ عنہم دونوں کو ساتھ سے پکڑا اور فرمایا۔
 ”جو شخص میرے ساتھ ادران دونوں کے ساتھ ادران کی والدہ ماجدہ
 فاطمہ زہرا کے ساتھ ادران کے والد حضرت علی رضی اللہ عنہ کے ساتھ محبت
 رکھے گا تو وہ قیامت کے روز میرے ساتھ ایک صف میں ہوگا۔

اور معیت ایک صف میں ہونے سے مراد یہ نہیں ہے کہ رقبہ میں برابر ہوگا۔
 بلکہ یہ معیت مشاہدہ ہے۔ جو کہ عین حصول سعادت و انوارِ خوش نصیبی ہے، یعنی
 حضور رحمة العالمین کے سایہ رحمت میں ہوگا۔

طبرانی نے ایک بصیرت افزا حدیث نقل کی ہے اور اس کو
حدیث نمبر ۲۶ رسول اللہ صلی اللہ علیہ وسلم تک پہنچایا ہے، حضور نے فرمایا
 کہ:-

”جس نے اولادِ عبدالمطلب میں کسی ایک فرد کو اپنے لئے پسند کیا اور
 اس کی سفارش طلب کی، پھر دنیا میں وہ مراد کو نہ پہنچا تو قیامت میں مجب وہ
 مجھٹے گا تو میں اُسے اس کا پورا بدلہ دوں گا۔“

حضور نے فرمایا کہ چار اشخاص ایسے ہیں کہ میں قیامت
حدیث نمبر ۲۷ کے دن ان کی سفارش کروں گا۔

- ۱۔ میری اولاد کی عزت کرنے والا۔
- ۲۔ ان کی حاجات کو پورا کرنے والا۔
- ۳۔ ان کی مشکلات کو دور کرنے میں کوشش کرنے والا۔
- ۴۔ دل اور زبان سے اُن کے ساتھ محبت کرنے والا۔

امام بخاری نے اپنی تاریخ میں ایک حدیث نقل کی ہے کہ
حدیث نمبر ۲۸ حسن و حسین رضی اللہ عنہما فرماتے ہیں کہ:-

”ہر چیز کے لئے بنیاد ہے اور اسلام کی بنیاد حضور کے اصحاب رضوان اللہ تعالیٰ

علیہم اجمعین اور آپ کے اہل بیت کے ساتھ محبت کرنا ہے؟

حدیث نمبر ۲۹ | صحیح حدیث میں مذکور ہے کہ ایک دن حضرت عباسؓ نے رسول اللہ صلی اللہ علیہ وسلم کے آگے قریش کا شکوہ کیا اور

کہا کہ جب قریش ہم کو دیکھتے ہیں۔ تو تیوری پٹھھا لیتے ہیں۔ اور جب ہم سے ملاقات کرتے ہیں۔ تو اپنے کام کو قطع کر دیتے ہیں۔ حضور یہ سن کر نہایت ہی خنجران ہو گئے۔ حتیٰ کہ آپؐ کا چہرہ مبارک انار کی طرح سرخ ہو گیا۔ اور پسینہ کے قطرے دونوں آنکھوں اور ابرؤں کے درمیان ٹپک پڑے۔ اور آپؐ نے فرمایا کہ ان لوگوں کا کیا حال ہو گا۔ جو باتیں کرتے رہتے ہیں اور جب میرے اہل بیت سے کسی ایک شخص کو دیکھتے ہیں۔ تو اپنی بات کو کاٹ دیتے ہیں مجھے اللہ کی قسم ہے کہ کسی شخص کے دل میں ایمان داخل نہیں ہو سکتا۔ جب تک کہ وہ میرے اہل بیت سے میرے رشتے کی وجہ سے محبت نہ رکھے۔